



របាយការណ៍សង្ខេប

**ឯកឧត្តមទេសរដ្ឋមន្ត្រី អៀង មូលី ប្រធានអាជ្ញាធរជាតិប្រយុទ្ធនឹងជំងឺអេដស៍
ក្នុងទិវាពិភពលោកប្រយុទ្ធនឹងជំងឺអេដស៍ ថ្ងៃទី១ ខែធ្នូ ឆ្នាំ២០១៧**

នៅ សាលសន្និសីទចក្ខុមុខ ថ្ងៃទី១ ខែធ្នូ ឆ្នាំ២០១៧

- ខ្ញុំព្រះករុណាសូមក្រាបថ្វាយបង្គំព្រះថេរានុគ្រូគ្រប់ព្រះអង្គ ជាទីគោរពសក្ការៈ
- សូមគោរពគណៈអធិបតី
- សូមគោរព **លោកជំទាវឧបនាយករដ្ឋមន្ត្រី ម៉ែន សំអេន**
- ឯកឧត្តម លោកជំទាវ សមាជិក សមាជិកាព្រឹទ្ធសភា រដ្ឋសភា រាជរដ្ឋាភិបាល ថ្នាក់ដឹកនាំ ក្រសួង ស្ថាប័ននានា
- ឯកឧត្តម លោកជំទាវ ឯកអគ្គរាជទូត រដ្ឋទូត តំណាងអង្គទូតនានាប្រចាំព្រះរាជាណាចក្រ កម្ពុជា
- លោកស្រីប្រធានអង្គការ UNAIDS ប្រចាំប្រទេសកម្ពុជា
- អស់លោក លោកស្រីមកពីអង្គការសង្គមស៊ីវិល បណ្តាញអ្នកផ្អាកមេរោគអេដស៍ បណ្តាញប្រជាជនគន្លឹះ ភ្ញៀវជាតិ និងអន្តរជាតិ ព្រមទាំងក្មួយៗនិស្សិតសិស្សានុសិស្សទាំងអស់ជាទីរាប់អាន!

ថ្ងៃនេះ ក្នុងនាមថ្នាក់ដឹកនាំអាជ្ញាធរជាតិប្រយុទ្ធនឹងជំងឺអេដស៍ និងក្នុងនាមខ្លួនខ្ញុំផ្ទាល់ ខ្ញុំព្រះករុណាខ្ញុំមានកិត្តិយស និងបីតិសោមនស្សរីករាយក្រៃលែង ដែលបានរៀបចំ **ទិវាពិភពលោកប្រយុទ្ធនឹងជំងឺអេដស៍ ១ ធ្នូ ឆ្នាំ២០១៧** ដ៏មហោឡារិក នាពេលនេះ។

ជាបឋម ខ្ញុំសូមអនុញ្ញាតសំដែងនូវការរីកចម្រើនឧត្តុង្គឧត្តម ចំពោះការផ្តល់កិត្តិយសពីសំណាក់ **លោកជំទាវ ម៉ែន សំអេន ឧបនាយករដ្ឋមន្ត្រី** តំណាងដ៏ខ្ពង់ខ្ពស់ **សម្តេចអគ្គមហាសេនាបតីតេជោ ហ៊ុន សែន** នាយករដ្ឋមន្ត្រីនៃព្រះរាជាណាចក្រកម្ពុជា ដែលបានផ្លាស់ប្តូរពេលវេលាមហាញ្ជីកអញ្ជើញចូលរួមជាអធិបតី នាឱកាសនេះ។ ការណ៍នេះបង្ហាញនូវការយកចិត្តទុកដាក់ខ្ពស់ និងការប្តេជ្ញាចិត្តខ្លាំងនយោបាយដ៏មោះមុត នៃថ្នាក់ដឹកនាំកំពូលរាជរដ្ឋាភិបាលចំពោះកាតព្វកិច្ចប្រយុទ្ធនឹងជំងឺអេដស៍នៅកម្ពុជា ដែលជាកត្តាគន្លឹះកំណត់នូវភាពជោគជ័យដ៏ត្រចះត្រចង់ជាបន្តបន្ទាប់ នាំមកនូវ

ការទទួលស្គាល់ និងការកោតសរសើរពីមជ្ឈដ្ឋានជាតិ និងអន្តរជាតិ។ យើងខ្ញុំទាំងអស់គ្នាជាថ្នាក់ដឹកនាំ អាជ្ញាធរជាតិប្រយុទ្ធនឹងជំងឺអេដស៍ និងជាថ្នាក់ដឹកនាំក្រសួង ស្ថាប័ន សមាជិកអាជ្ញាធរជាតិប្រយុទ្ធនឹង ជំងឺអេដស៍ ព្រមទាំងដៃគូការងារទាំងអស់ ត្រៀមលក្ខណៈជាស្រេចទទួលយកជាថ្មីម្តងទៀត នូវអនុ សាសន៍ដឹកនាំដ៏ខ្ពង់ខ្ពស់របស់លោកជំទាវ ទៅអនុវត្ត ដើម្បីធ្វើឱ្យសម្រេចដោយជោគជ័យ នូវការលុប បំបាត់ការឆ្លងរីករាលដាលមេរោគអេដស៍ នាឆ្នាំ២០២៥ ខាងមុខ។

ជារៀងរាល់ឆ្នាំ ក្នុងនាមរាជរដ្ឋាភិបាល អាជ្ញាធរជាតិប្រយុទ្ធនឹងជំងឺអេដស៍តែងរៀបចំពិធីប្រារព្ធ **ទិវាពិភពលោកប្រយុទ្ធនឹងជំងឺអេដស៍ថ្ងៃទី១ ខែធ្នូ** ជារៀងទាត់ ក្នុងបំណងបង្ហាញការ ប្តេជ្ញាចិត្តរបស់រាជរដ្ឋាភិបាលកម្ពុជាចូលរួមប្រយុទ្ធនឹងជំងឺអេដស៍ រំព្រកនូវការផ្តល់ការគាំទ្រដល់អ្នកផ្ទុក មេរោគអេដស៍ និងរំព្រកនូវសោកនាជកម្មនៃអ្នកស្លាប់ដោយសារជំងឺអេដស៍ ព្រមទាំងក្រើនរំព្រកដល់ ប្រជាពលរដ្ឋទូទាំងប្រទេស ឱ្យចងចាំជានិច្ចពីគ្រោះថ្នាក់នៃការឆ្លងមេរោគអេដស៍ ដើម្បីទាំងអស់គ្នា ឈាន ទៅលុបបំបាត់ការឆ្លងរីករាលដាលមេរោគអេដស៍ រួមចំណែកក្នុងការអភិវឌ្ឍរបស់មនុស្សជាតិ។

ក្នុងរយៈពេលជាងពីរទសវត្សរ៍នៃរបេសកកម្មប្រយុទ្ធនឹងជំងឺអេដស៍របស់ខ្លួន កម្ពុជាតែងអនុវត្ត ស្របតាមគោលនយោបាយ និងគោលដៅយុទ្ធសាស្ត្ររបស់អង្គការសហប្រជាជាតិ ជាអាទិ៍គោលនយោ បាយប៊ីសូន្យឆ្នាំ២០២០ (គ្មានការឆ្លងមេរោគអេដស៍ថ្មី គ្មានការមាក់ងាយនិងរើសអើង និងគ្មានការ ស្លាប់ដោយសារជំងឺអេដស៍) និងគោលដៅយុទ្ធសាស្ត្រ ៩០/៩០/៩០ នៅឆ្នាំ២០២០ (៩០% នៃអ្នក ដែលផ្ទុកមេរោគអេដស៍ទាំងអស់បានដឹងពីស្ថានភាពផ្ទុកមេរោគអេដស៍ពួកគេ ៩០% នៃអ្នកផ្ទុកមេរោគ អេដស៍ដែលបានធ្វើរោគវិនិច្ឆ័យហើយ បានទទួលការព្យាបាលដោយឱសថប្រឆាំងនឹងមេរោគអេដស៍ ជាប់ជាប្រចាំ និង៩០% នៃអ្នកទាំងអស់ដែលទទួលការព្យាបាលដោយឱសថប្រឆាំងនឹងមេរោគអេដស៍ នឹងត្រូវរកឃើញថាបានកម្ចាត់មេរោគអេដស៍ពីក្នុងឈាមរបស់ខ្លួន)។ គោលនយោបាយ និងគោលដៅ យុទ្ធសាស្ត្រនេះត្រូវបានដាក់បញ្ចូលក្នុងផែនការយុទ្ធសាស្ត្រជាតិទូលំទូលាយ និងពហុវិស័យឆ្លើយតប នឹងមេរោគអេដស៍ និងជំងឺអេដស៍លើកទី៤ (ឆ្នាំ២០១៥-២០២០)។ លើសពីការតាំងចិត្តរបស់ពិភព លោក កម្ពុជាបានប្តេជ្ញាចិត្តប្រកបដោយមហិច្ឆតាក្នុងការលុបបំបាត់ការឆ្លងរីករាលដាលមេរោគអេដស៍ នៅឆ្នាំ២០២៥ គឺមុនគោលដៅពិភពលោក៥ឆ្នាំ ដែលក្នុងនោះយើងត្រូវធ្វើឱ្យ សម្រេចគោលដៅ ៩៥/ ៩៥/៩៥ នៅឆ្នាំ២០២៥ និងមិនទុកនរណាម្នាក់ចោលដោយមិនបានទទួលការយកចិត្តទុកដាក់ឡើយ ក្នុងក្តីសង្ឃឹមកសាងមនុស្សជាតិជំនាន់ថ្មីមួយដែលគ្មានមេរោគអេដស៍។ ព្រឹត្តិការណ៍ដែលលេចធ្លោឡើង នាខែកក្កដាឆ្នាំ២០១៧នេះ គឺការប្រកាសនៅទីក្រុងប៉ារីសទទួលស្គាល់ដោយអង្គការ UNAIDS ថាព្រះ រាជាណាចក្រកម្ពុជាយើង បានសម្រេចគោលដៅ ៩០/៩០/៩០ រួច ហើយ។ នៅក្នុងពិភពលោក មាន តែ៧ប្រទេសប៉ុណ្ណោះ ដែលបានសម្រេចគោលដៅនេះមុនកាលកំណត់ គឺប្រទេស បុតស្វាណា កម្ពុជា សិង្ហបុរី ជានម៉ាក អាយុទ្បូនដ៏ ស៊ុយអែត និងចក្រភពអង់គ្លេស។

នាឱកាសជីវិតសេសវិសាលនេះ ខ្ញុំព្រះករុណាខ្ញុំសូមអនុញ្ញាតទូលប្រគេនព្រះបេរុនុត្តរៈគ្រប់ព្រះអង្គ និងជម្រាបជូនលោកជំទាវឧបនាយករដ្ឋមន្ត្រី ព្រមទាំងអង្គពិធីទាំងមូល នូវស្ថានភាពនៃការរីករាលដាល និងសមិទ្ធផលនៃការឆ្លើយតបនឹងមេរោគអេដស៍និងជំងឺអេដស៍មួយចំនួនដូចតទៅ៖

- តាមការប៉ាន់ប្រមាណបែបវិទ្យាសាស្ត្រ កម្ពុជាមានអត្រាផ្ទុកមេរោគអេដស៍ក្នុងចំណោមមនុស្សពេញវ័យអាយុ ១៥-៤៩ឆ្នាំ ត្រឹម**០,៦% នៅឆ្នាំ២០១៧** ធ្លាក់ចុះពីចំណុចខ្ពស់បំផុត**១,៦% នៅឆ្នាំ១៩៩៨** គិតជាចំនួនអ្នកផ្ទុកមេរោគអេដស៍ មាន **៧០៥០០** នាក់។
- អត្រាឆ្លងមេរោគអេដស៍ពីម្តាយទៅកូនចិយចុះពី **១៣% នៅឆ្នាំ២០០៧** មកត្រឹម **៦,២% នៅឆ្នាំ២០១៦**។
- របាយការណ៍ធនាសទី១ ឆ្នាំ២០១៧ បង្ហាញថាស្ត្រីមានផ្ទៃពោះ **៨៧,៣%** គឺ **៦៤៨០៦**នាក់ ក្នុងចំណោមស្ត្រីមានផ្ទៃពោះទាំងអស់ចំនួន **៧៤២២០**នាក់ ដែលមកទទួលសេវាពិនិត្យនិងថែទាំផ្ទៃពោះ បានទទួលការធ្វើតេស្តឈាមរកមេរោគអេដស៍ដោយស្ម័គ្រចិត្ត និងរក្សាការសម្ងាត់ ហើយមានតែ **៣៣**នាក់មានតេស្តវិជ្ជមាន ស្មើនឹង **០,០៥%**។
- អ្នកបំរើសេវាកម្សាន្តសប្បាយមានប្រមាណ **៣៤០០០**នាក់ មានអត្រាផ្ទុកមេរោគអេដស៍ចិយចុះពី **១៤% នៅឆ្នាំ២០០០** មកត្រឹម **៣,២% នៅឆ្នាំ២០១៦**។
- ក្រុមបុរសស្រឡាញ់បុរស និងក្រុមបង្កែងភេទមានប្រមាណ **២១០០០**នាក់ មានអត្រាផ្ទុកមេរោគអេដស៍ **២,២% នៅឆ្នាំ២០១០**។
- ក្រុមអ្នកប្រើប្រាស់គ្រឿងញៀនចាក់ប្រមាណ**២០០០**នាក់ មានអត្រាផ្ទុកមេរោគអេដស៍ខ្ពស់រហូតដល់ **២៤,៤% នៅឆ្នាំ២០០៧**។
- ក្រុមកម្មករទេសន្តប្រវេសន្តធ្វើការនៅប្រទេសថៃ មានអត្រាផ្ទុកមេរោគអេដស៍ **២,១៥% នៅឆ្នាំ២០១១**។
- រហូតដល់ចុងត្រីមាសទី១នៃឆ្នាំ២០១៧៖
 - **៨៣%** នៃអ្នកផ្ទុកមេរោគអេដស៍ទាំងអស់ បានធ្វើតេស្តឈាមរកមេរោគអេដស៍ ឬ **៥៨៣៣៨**នាក់។
 - **៩៧%** នៃអ្នកដឹងស្ថានភាពផ្ទុកមេរោគអេដស៍ទាំងអស់ បានទទួលការព្យាបាលដោយឱសថប្រឆាំងមេរោគអេដស៍ (ARV) ឬ **៥៦៧៥៤**នាក់។
 - ហើយ **៨០,៩%** នៃអ្នកបានទទួលការព្យាបាលដោយឱសថប្រឆាំងមេរោគអេដស៍ ត្រូវបានរកឃើញថាបានកម្ចាត់មេរោគអេដស៍ពីក្នុងឈាមរបស់ខ្លួន ឬ **៤៥៩១៩**នាក់។
 - ដោយឡែក មានអ្នកផ្ទុកមេរោគអេដស៍ និងកុមារកំព្រាកុមារងាយរងគ្រោះដោយសារជំងឺអេដស៍ប្រមាណ**៨០%** ដែលតែងទទួលបាននូវការគាំទ្រសង្គម សេដ្ឋកិច្ច សុខភាព អប់រំ។ល។ ពិសេស តាមរយៈការងារមនុស្សធម៌មិនចេះរឹងស្លូតរបស់កាកបាទក្រហម កម្ពុជា ក្រោមការដឹកនាំរបស់ **សម្តេចអភិវឌ្ឍន៍បណ្ឌិត ប៊ុន រានី ហ៊ុនសែន** ប្រធានកាកបាទក្រហម និងជាឥស្សរជនឆ្លើមថ្នាក់ជាតិ នៃវេទិកាភាពជាអ្នកដឹកនាំតំបន់អាស៊ីប៉ាស៊ីហ្វិកឆ្លើយតបនឹងមេរោគអេដស៍និងជំងឺអេដស៍ នៅកម្ពុជា។

ព្រះថេរានុគ្រោះគ្រប់ព្រះអង្គ លោកជំទាវឧបនាយករដ្ឋមន្ត្រី និងអង្គពិធីទាំងមូល! ជាមួយ យោងតាមវឌ្ឍនភាព និងសមិទ្ធផលក្នុងឆ្នាំ២០១៧ ទូលប្រគេន និងជម្រាបជូនដោយសង្ខេបខាងលើនេះ យើងអាចសន្និដ្ឋានបានថា កម្ពុជាកំពុងដើរលើផ្លូវត្រូវបំផុតឆ្ពោះទៅសម្រេចបាននូវ ការលុបបំបាត់ការឆ្លងរីករាលដាលមេរោគអេដស៍នៅឆ្នាំ២០២៥។ នេះជាលទ្ធផលប្រកបដោយផ្លែផ្កា នៃការវិនិយោគរបស់ជាតិដើម្បីសុខុមាលភាពរបស់ពលរដ្ឋនិងសេដ្ឋកិច្ចជាតិ។ ម្យ៉ាងទៀត ការសិក្សាថ្មីមួយរបស់អង្គការ UNAIDS បានបង្ហាញថា ប្រទេសកម្ពុជាបានឈរក្នុងលំដាប់ជួរមុខគេបង្អស់ ក្នុងការបញ្ចៀសមនុស្សមិនឱ្យឆ្លងមេរោគអេដស៍ នៅតំបន់អាស៊ីប៉ាស៊ីហ្វិក ដោយក្នុងរយៈកាល២៦ឆ្នាំកន្លងទៅ យើងបានបញ្ចៀសមនុស្ស៩សែននាក់មិនឱ្យឆ្លងមេរោគអេដស៍ និងបញ្ចៀសមនុស្ស៦សែននាក់មិនឱ្យស្លាប់ដោយសារជំងឺអេដស៍។ លទ្ធផលជាទីមោទនៈនេះ ជាសក្ខីភាពសម្រាប់ការសម្រេចចិត្តរបស់យើងលើតម្រូវការវិនិយោគបន្ថែមទៀត ដើម្បីធ្វើការលុបបំបាត់ការឆ្លងរីករាលដាលនៃមេរោគជំងឺសាហាវនេះ។

ជាយុទ្ធសាស្ត្រ ការឆ្លើយតបខាងមុខរបស់យើងគឺផ្ដោតលើការខិតខំស្វែងរកករណីផ្ទុកមេរោគដែលនៅសល់ប្រមាណ១២០០០នាក់ បញ្ជូនទៅសេវាព្យាបាលដោយឱសថប្រឆាំងនឹងមេរោគអេដស៍ ហើយថែរក្សាអ្នកជំងឺទាំងឡាយក្នុងសេវាថែទាំព្យាបាលអោយជាប់លាប់ ដើម្បីបង្ការការកើតឡើងនូវភាពស្តាំទៅនឹងឱសថ។ ដើម្បីសម្រេចជំហាននេះ ទន្ទឹមនឹងការពង្រឹងប្រព័ន្ធសុខាភិបាលឱ្យទទួលបានភារកិច្ចថែទាំព្យាបាលប្រកបដោយប្រសិទ្ធភាពខ្ពស់ យើងត្រូវរួមគ្នាធ្វើកិច្ចការជាច្រើនទៀត ដើម្បីកាត់បន្ថយរាល់របាំងដែលរារាំងពលរដ្ឋពីការទទួលបានសេវាបង្ការការឆ្លង និងរារាំងអ្នកផ្ទុកមេរោគអេដស៍ពីការទទួលបានសេវាថែទាំព្យាបាល។ ដើម្បីធ្វើអន្តរាគមន៍ទាំងនេះឱ្យបានជោគជ័យ និងធានាចីរភាពនៃការឆ្លើយតបនឹងមេរោគអេដស៍ក្នុងរយៈពេលវែង អាជ្ញាធរជាតិប្រយុទ្ធនឹងជំងឺអេដស៍ បានដាក់ចេញនូវយុទ្ធសាស្ត្រសំខាន់ៗមួយចំនួនជាអាទិ៍៖

- សហការជាមួយក្រសួងមហាផ្ទៃ បង្កើតនិយាមបែបបទដាក់សំណុំសកម្មភាពឆ្លើយតបមេរោគអេដស៍ចូលក្នុងផែនការអភិវឌ្ឍ និងផែនការវិនិយោគយុំសង្កាត់ និងគោលនយោបាយភូមិយុំមានសុវត្ថិភាព ដើម្បីយុំសង្កាត់មានលទ្ធភាពជួយស្វែងរកករណីផ្ទុកមេរោគអេដស៍បញ្ជូនទៅរកសេវាថែទាំព្យាបាល សម្របសម្រួលបង្កបរិកាសអំណោយផល និងផ្តល់ការគាំទ្រសង្គមដល់គ្រួសារអ្នកជំងឺអេដស៍ក្រីក្រ។
- សហការជាមួយក្រសួងផែនការ ផ្តល់អត្តសញ្ញាណកម្មគ្រួសារក្រីក្រជូនដល់អ្នកផ្ទុកមេរោគអេដស៍ក្រីក្រ ដើម្បីទទួលបានប្រយោជន៍បន្ថែមក្នុងការថែទាំសុខភាពនិងការគាំទ្រសង្គម។
- សហការជាមួយក្រសួងស្ថាប័នពាក់ព័ន្ធទាំងឡាយ បន្តជម្រុញការផ្សព្វផ្សាយច្បាប់ពាក់ព័ន្ធនិងបង្កើនការអប់រំបង្ការការឆ្លងមេរោគអេដស៍ ក្នុងចំណោមក្រុមប្រជាជនគន្លឹះ ក្រុមយុវវ័យ បុគ្គលិក សហគ្រាស គ្រឹះស្ថាននានា ពលរដ្ឋចំណាកស្រុក និងវិស័យទេសចរណ៍។

បទអន្តរាគមន៍ទាំងនេះទាមទារនូវថវិកាគាំទ្រ ពេលដែលហិរញ្ញប្បទានក្រៅប្រទេសបន្តធ្លាក់ចុះ។ យោងតាមការសិក្សាពីតម្រូវការវិនិយោគឆ្លើយតបនឹងមេរោគអេដស៍ (Investment case) យើងត្រូវការថវិកា២០លានដុល្លារសហរដ្ឋអាមេរិកក្នុងមួយឆ្នាំរហូតឆ្នាំ២០២០ ឬ៦០លានដុល្លារ នៅពេលដែលយើងទទួលបានថវិកាពីមូលនិធិសកល ត្រឹមតែ៤១,៦លានដុល្លារសហរដ្ឋអាមេរិកសម្រាប់បីឆ្នាំ ពី២០១៨ដល់២០២០ ដោយយើងមិនទាន់មានសញ្ញាពីការគាំទ្រក្រោយឆ្នាំ២០២០ នៅឡើយ។ ហេតុនេះ យើងគ្មានជម្រើសអ្វីក្រៅពីត្រៀមលក្ខណៈធ្វើជាម្ចាស់នៃអន្តរាគមន៍នេះទាំងស្រុង នាពេលអនាគតនោះឡើយ។ ជាក់ស្តែង ចាប់តាំងពីឆ្នាំ២០១៥ រាជរដ្ឋាភិបាលបានចូលរួមនូវថវិកាជាតិ១,៥លានដុល្លារសហរដ្ឋអាមេរិកក្នុងមួយឆ្នាំ ហើយតាំងចិត្តបន្តចូលរួមក្នុងបរិមាណដូចគ្នារហូតដល់ឆ្នាំ២០២០ ព្រមទាំងយល់ព្រមទទួលយកបន្ទុកចំណាយលើបុគ្គលិកកិច្ចសន្យាក្នុងទំហំថវិកាប្រមាណ១លានដុល្លារសហរដ្ឋអាមេរិកថែមទៀតសម្រាប់ឆ្នាំខាងមុខ។ ជាបណ្តើរៗ យើងជឿថាថវិកាជាតិនឹងចូលមកជំនួសជំនួយក្រៅប្រទេសទាំងស្រុង។

មុននឹងបញ្ចប់ ខ្ញុំព្រះករុណាខ្ញុំសូមការអនុញ្ញាតពីព្រះថេរានុគ្រូគ្រប់ព្រះអង្គ **លោកជំទាវឧបនាយករដ្ឋមន្ត្រី** និងអង្គពិធី ធ្វើការអំពាវនាវនូវការគាំទ្របន្ថែមទៀតពី **លោកជំទាវឧបនាយករដ្ឋមន្ត្រី** រាជរដ្ឋាភិបាល និងដៃគូអភិវឌ្ឍន៍ទាំងអស់ បន្តជួយបង្កើនការគាំទ្រហិរញ្ញវត្ថុ ដើម្បីឲ្យយើងមានលទ្ធភាព រក្សា**មីនីស្តា**នៃការអនុវត្តផែនការយុទ្ធសាស្ត្រជាតិលើកទី៤ ឆ្ពោះទៅសម្រេចគោលដៅយុទ្ធសាស្ត្រទាំងឡាយ ឈានឆ្ពោះទៅលុបបំបាត់ការឆ្លងរីករាលដាលមេរោគអេដស៍ នៅឆ្នាំ២០២៥ ដោយជោគជ័យ និងសូមអំពាវនាវដល់ប្រជាពលរដ្ឋកម្ពុជាទាំងអស់ចូលរួមប្តេជ្ញាចិត្តដ៏មោះមុតជាមួយអាជ្ញាធរជាតិប្រយុទ្ធនឹងជំងឺអេដស៍ដូចខាងក្រោម៖

- សូមប្រជាពលរដ្ឋទាំងអស់ សស្រាក់សស្រាំចូលរួមបង្ការទប់ស្កាត់ការឆ្លងមេរោគអេដស៍ ឆាប់ទៅធ្វើតេស្តវិធាន ឆាប់ទៅទទួលការព្យាបាល ឈានឆ្ពោះទៅបញ្ចប់អេដស៍។
- សូមបុគ្គលិកគ្រឹះស្ថានកំសាន្តសប្បាយ និងអតិថិជនទាំងអស់ ប្រើប្រាស់ស្រោមអនាម័យឱ្យបានជាប់លាប់១០០% រៀងរាល់ពេលមានទំនាក់ទំនងផ្លូវភេទ។
- សូមបុរសកម្ពុជា ទទួលខុសត្រូវយ៉ាងសកម្មចំពោះខ្លួនផ្ទាល់ ភរិយា ដៃគូ និងកូនចៅរបស់ខ្លួន ចៀសផុតពីសោកនាជកម្មបង្កដោយការឆ្លងមេរោគអេដស៍។
- សូមក្មួយៗយុវវ័យទាំងអស់ កុំចាប់ប្រឡូកនឹងការរួមភេទ ហើយត្រូវចាកចេញឲ្យឆ្ងាយពីគ្រឿងញៀន ដែលជាកត្តាប្រឈមខ្ពស់នឹងការឆ្លងមេរោគអេដស៍។
- សូមស្ត្រីមានផ្ទៃពោះទាំងអស់ ត្រូវទៅទទួលការធ្វើតេស្តវិធានមេរោគអេដស៍ ហើយបើមានតេស្តវិធាន ត្រូវប្រញាប់ស្វែងរកសេវាបង្ការការចម្លងមេរោគអេដស៍ពីម្តាយទៅកូនឲ្យបានឆាប់រហ័ស នៅតាមមណ្ឌលសុខភាព ឬមន្ទីរពេទ្យរដ្ឋ នៅទូទាំងប្រទេស។
- សូមអ្នកដែលមានការប្រព្រឹត្តប្រឈមនឹងការឆ្លងមេរោគអេដស៍ ត្រូវប្រញាប់ស្វែងរកការធ្វើតេស្តវិធានមេរោគអេដស៍ ឱ្យបានឆាប់រហ័ស នៅតាមមណ្ឌលសុខភាព ឬមន្ទីរពេទ្យរដ្ឋ ឬបណ្តាញអង្គការសង្គមស៊ីវិល ដើម្បីឈានទៅទទួលការថែទាំព្យាបាលទាន់ពេលវេលា។

- សូមអ្នកដឹងថាមានផ្ទុកមេរោគអេដស៍ទាំងអស់ ត្រូវប្រញាប់ទៅទទួលការថែទាំព្យាបាលឲ្យបានឆាប់រហ័ស និងគោរពវេជ្ជបញ្ជាឲ្យបានខ្ជាប់ខ្ជួន ដើម្បីការពារការស្រុតចុះសុខភាព និងចៀសវាងការកើតនូវភាពស៊ាំរបស់មេរោគអេដស៍ទៅនឹងឱសថប្រឆាំងមេរោគអេដស៍ ដែលជាមូលហេតុនៃមរណៈភាពដោយសារជំងឺអេដស៍។
- សូមយើងទាំងអស់គ្នា ចាត់ទុកអ្នកផ្ទុកមេរោគអេដស៍ជាជនរងគ្រោះ ជាសមាជិកគ្រួសារសហគមន៍ និងសង្គមយើង ដែលធ្លាប់ និងនៅតែរួមចំណែកក្នុងផលិតភាពនៃសេដ្ឋកិច្ចជាតិយើង ហើយត្រូវចូលរួមលុបបំបាត់រាល់ទម្រង់នៃការរើសអើង និងមាក់ងាយដល់ពួកគាត់ឲ្យបានជាដាច់ខាត និងត្រូវផ្តល់ការគាំទ្រគ្រប់លទ្ធភាព។
- រាល់ការឆ្លើយតបនឹងមេរោគអេដស៍ និងអ្នកជំងឺអេដស៍ទាំងអស់ត្រូវតែឈរលើគោលការណ៍សមធម៌ និងសមភាពយេនឌ័រ។

ជាថ្មីម្តងទៀត តាងនាមអាជ្ញាធរជាតិប្រយុទ្ធនឹងជំងឺអេដស៍ ខ្ញុំសូមថ្លែងអំណរគុណយ៉ាងជ្រាលជ្រៅបំផុតចំពោះ **លោកជំទាវ ម៉ែន សំអេន ឧបនាយករដ្ឋមន្ត្រី** និងតាមរយៈលោកជំទាវដល់ **សម្តេចអគ្គមហាសេនាបតីតេជោ ហ៊ុន សែន** នាយករដ្ឋមន្ត្រីព្រះរាជាណាចក្រកម្ពុជា និង **សម្តេចកិត្តិព្រឹទ្ធសភា** ប្រធានកាកបាទក្រហមកម្ពុជា ដែលតែងតែផ្តល់ការគាំទ្រជានយោបាយនិងយុទ្ធសាស្ត្រ ដល់ការឆ្លើយតបនឹងការរីករាលដាលមេរោគអេដស៍ ជាពិសេសការបង្កើននូវថវិកាជាតិជារៀងរាល់ឆ្នាំ ដើម្បីឲ្យអាជ្ញាធរជាតិប្រយុទ្ធនឹងជំងឺអេដស៍ មានលទ្ធភាពពង្រីកសកម្មភាពការងារជាយុទ្ធសាស្ត្ររបស់ខ្លួនបានជាប្រចាំ។ សូមអរគុណ សមាជិកអាជ្ញាធរជាតិប្រយុទ្ធនឹងជំងឺអេដស៍ អង្គការសហប្រជាជាតិ ដៃគូអភិវឌ្ឍន៍ទ្វេភាគី និងពហុភាគី មូលនិធិសកល អង្គការមិនមែនរដ្ឋាភិបាលជាតិ និងអន្តរជាតិ ព្រះថេរានុត្តរៈ សង្គមស៊ីវិល ផ្នែកឯកជន សិល្បៈករសិល្បៈការិនីដែលមានតំណាងជាអគ្គរដ្ឋទូតសុឆន្ទៈសម្រាប់ការងារប្រយុទ្ធនឹងជំងឺអេដស៍ បណ្តាញអ្នកផ្ទុកមេរោគអេដស៍ បណ្តាញក្រុមប្រជាជនគន្លឹះ និងក្មួយៗយុវជនទាំងអស់ ព្រមទាំងប្រជាពលរដ្ឋទូទៅ ដែលបានចូលរួមចំណែកយ៉ាងសកម្មក្នុងការសម្រេចបាននូវសមិទ្ធផលជាទីមោទនៈជូនប្រទេសកម្ពុជានាពេលនេះ។

ជាទីបញ្ចប់ខ្ញុំសូមប្រសិទ្ធពររបរស្នូស្តីជូន **លោកជំទាវ ម៉ែន សំអេន ឧបនាយករដ្ឋមន្ត្រី** សូមប្រកបដោយសុខភាពល្អ កម្លាំងខ្លាំងក្លា ប្រាជ្ញា ឈ្លៀសវៃ ដើម្បីបន្តចូលរួមក្នុងការដឹកនាំនាំនាំវាកម្ពុជាឲ្យចាកផុតពីគ្រោះគំរាមកំហែង ដោយសារមេរោគអេដស៍និងជំងឺអេដស៍។ សូមកោតសរសើរសមាជិកសមាជិកាទាំងអស់នៃគណៈកម្មការរៀបចំអង្គពិធី ដែលបានរៀបចំពិធីនេះប្រកបដោយជោគជ័យ។ ខ្ញុំព្រះករុណាខ្ញុំសូមប្រគេនពរចំពោះព្រះថេរានុត្តរៈគ្រប់អង្គ និងប្រសិទ្ធពរជូនអង្គពិធីទាំងមូលនូវពុទ្ធពរទាំងបួនប្រការគឺ អាយុ វណ្ណៈ សុខៈ និងពលៈ កុំបីឃ្លៀងឃ្លាតឡើយ។

សូមអរព្រះគុណ និងសូមអរគុណ